



ЯК ЗДЫМАЮЦЬ
СЕРЫЯЛ
ПРА РАЗМІНЁРАЎ **9**

БЫТАВАЯ
ТЭХНІКА:
ПАТРЭБНАЯ
І НЕ ВЕЛЬМІ **13**



Выдаецца
з 9 жніўня 1917 г.

Родная газета на роднай мове



ЗВЯЗДА

11

ВЕРАСНЯ 2021 г.

СУБОТА

№ 175 (29544)

ЛІЧБА ДНЯ

**7,6 тысячы
чалавек**

стаялі на ўліку ў якасці беспрацоўных на 1 верасня гэтага года, паведаміла Міністэрства працы і сацыяльнай абароны краіны. Узровень зарэгістраванага беспрацоўя на 1 верасня склаў 0,2 % і ў параўнанні з 1 верасня 2020 года не змяніўся. Гэты паказчык у Брэсцкай, Віцебскай, Гродзенскай і Магілёўскай абласцях склаў 0,3 %, у Мінску, Гомельскай і Мінскай абласцях — 0,1 %. У лікавым выражэнні больш за ўсё афіцыйна беспрацоўных зарэгістравана ў Брэсцкай вобласці — 1,5 тыс. чалавек, менш за ўсё ў Мінску — 700 чалавек. Вакансій для беспрацоўных больш чым дастаткова. На 1 верасня заяўлены звесткі аб 93,4 тыс. свабодных працоўных месцаў, што на 20,5 % больш, чым год таму. Попыт на рабочыя прафесіі пераважае — 66,4 % ад агульнай колькасці вакансій.

ПРЫГАЖОСЦЬ ЗНЕШНАСЦІ І ДУШЫ

Менавіта па гэтых крытэрыях
выбіралі ўчора «Міс Беларусь»



Фота БелТА.

У чым прыгажосць? Як выбраць найлепшую з самых прыгожых? Такім пытаннем, верагодна, задавалася журы падчас падрыхтоўкі нацыянальнага конкурса прыгажосці «Міс Беларусь». З амаль паўсотні прэтэндэнтак да паўфіналу ў красавіку-маі ім прыйшлося адабраць толькі 110, з іх да фіналу — усяго 29.

Такая няпростая задача была ўскладзена арганізатарамі на плечы журы, у складзе якога сапраўдныя эксперты не толькі ў жаночай прыгажосці, але і ў сваёй справе — оперны спявак Уладзімір Громаў, дырэктар «Нацыянальнай школы прыгажосці» Алена Тройцкая, дэпутат, «Міс Беларусь — 2018» Марыя Васілевіч, гендырэктар «Крыстал-Холдынг» Руслан Саракавы, старшыня Маладзёжнага парламента Ягор Макарэвіч, рэктар БДУКМ Наталля Карчэўская, дацэнт кафедры БДАМ Канстанцін Касцючэнка, кампазітар Яўген Алейнік, балерына Вольга Гайко, гандбаліст Сяргей Рутэнка і «Міс Сусвет» Аксана Фёдарова.

Шоу ўчора вечарам у Палацы спорту — фінальны этап «Міс Беларусь — 2021», лейтматыў якому задалі беларускія легенды і святы. Шоу складаецца ўмоўна з пяці блокаў, дзе апісваюцца мінулае, сучаснасць і будучыня краіны, яе духоўнае багацце, традыцыі і дасягненні. У кожным блоку — дэфіле прыгажунь у розных касцюмах.

Прысутнічаў на фінальным этапе і Прэзідэнт Беларусі Аляксандр Лукашэнка. Галоўная прыгажуня Беларусі была вызначана позна ўвечары. Яна прадставіць краіну на «Міс свету».

Падрабязнасці — www.zviazda.by.

Марыя ДАДАЛКА.



Фота Анаталія КІЕШЧУКА.

МІНСК ПАД БЕЛЫМІ КРЫЛАМІ

У гэтыя выхадныя
сталіца святкуе
свой 954-ы
дзень нараджэння.

Абітурыент-2022

ТЭХНІЧНАЯ ЭЛІТА

Прафесійная адукацыя становіцца ўсё больш інтэлектуальнай...

Тыдзень «Твая прафесійная адукацыя» пройдзе з 27 верасня да 3 кастрычніка. На працягу сямі дзён школьнікі змогуць удзельнічаць у віртуальных экскурсіях па каледжах і ліцэях нашай краіны, знаёміцца з адукацыйным працэсам і пазакласным жыццём іх навучэнцаў. Таксама анлайн можна будзе трапіць на інавацыйныя прадпрыемствы і пабачыць, як выглядаюць сучасныя рабочыя месцы.

На думку рэктара Рэспубліканскага інстытута прафесійнай адукацыі Валерыя ГАЛУБОУСКАГА, вельмі карысным будзе далучыцца да гэтых мерапрыемстваў і бацькам старшакласнікаў, якія моцна ўплываюць на прафесійны выбар сваіх дзяцей.

— Стэрэатып, быццам бы ў рабочых некваліфікаваная і не-

прэстыжная праца, а прафесійна-тэхнічная адукацыя — толькі для няўдачнікаў, сёння не актуальны, — падкрэслівае ён. — Папершае, патрэба ў прадстаўніках рабочых прафесій і спецыялістах сярэдняга звяна пастаянна расце. Паводле прагнозаў футуролагаў, 80 працэнтаў існуючых сёння прафесій застануцца, але трансфармуецца пад уздзеяннем

«лічбы». Прафесійная адукацыя становіцца ўсё больш інтэлектуальнай. Сучасныя рабочыя — гэта эрудзіраваныя, высокакваліфікаваныя спецыялісты, якія, акрамя прафесійных ведаў, павінен валодаць спецыфічнымі навыкамі ў сумежных галінах, у тым ліку разбірацца ў інфармацыйных тэхналогіях, робататэхніцы і г. д.

СТАР. 10



КОРАТКА

- Мікалай Шкрэд прызначаны намеснікам начальніка Службы бяспекі Прэзідэнта.
- У Беларусі ствараецца сістэма грамадскіх інспектараў.
- «Белавія» павялічвае колькасць рэйсаў у гарады Расіі.
- Дзмітрый Шаўцоў узначаліў Беларускі Чырвоны Крыж.
- Інфляцыя ў Беларусі ў жніўні склала 0,2 %.
- Акцыя «Цвярозы кіроўца» праходзіць у Мінскай вобласці.
- Коласаўскі тэатр у 96-м сезоне пакажа больш чым шэсць прэм'ер.

ISSN 1990 — 763X



ЗАСТАВАЙЦЕСЯ З НАМІ — БУДЗЕ ЦІКАВА!

Ідзе падпіска на «Звязду» на IV квартал 2021 года

ПІШАМ ПРА ТОЕ, ШТО САПРАЎДЫ ВАЖНА